



گورنر KATHY HOCHUL

فوری ریلیز کے لیے: 2023/21/2

گورنر HOCHUL نے پورے خطے میں مخلوط استعمال کی رہائش اور بنیادی ڈھانچے کے پروجیکٹس کو بڑھانے کے لیے \$150 ملین کے مڈ ہڈسن مومینٹ فنڈ کا اعلان کیا ہے

جو نیویارک ہاؤسنگ کمپیکٹ کی تکمیل کرتے ہوئے - گورنر کی تجویز ہے تاکہ نیویارک کے رہائش کے بحران سے نمٹا جائے اور اگلی دہائی کے دوران 800,000 یونٹس بنائے جائیں

مزید جانیں اور پروگرام کی اپ ڈیٹس [یہاں](#) موصول کریں

گورنر Kathy Hochul نے آج مڈ ہڈسن مومینٹ فنڈ کی تفصیلات کا اعلان کیا ہے، جو کہ \$150 ملین فنڈنگ کا ایک اقدام ہے جو بطور خاص پورے مڈ ہڈسن کے علاقے میں مخلوط استعمال کے رہائشی اور بنیادی ڈھانچے کے پروجیکٹس کے لیے مختص ہے، تاکہ عالمی وبا کے باعث موجودہ، پورے خطے کی آبادی کے اضافے کے پیش نظر بنیادی ڈھانچے کی بڑھتی ہوئی ضروریات کو پورا کرنے میں کمیونٹیز کی مدد کی جائے۔ گورنر کی بجٹ کی تجاویز اور امپائر اسٹیٹ ڈویلپمنٹ کے ذریعے لاگو کیا جانے والا نیا فنڈ، یہ باہم مل کر مڈ ہڈسن علاقے کے لیے بڑے عزانم کی نمائندگی کرتے ہیں جس کے تحت بڑھتی ہوئی طلب کو پورا کرنے کے لیے مکانات کی فراہمی میں اضافہ کیا جائے گا اور خطے میں بنیادی ڈھانچے کے کلیدی پروجیکٹس میں سرمایہ کاری کی جائے گی۔

"نیویارک کے سب سے زیادہ دیدہ زیب اور تاریخی علاقوں میں سے ایک کے طور پر، مڈ ہڈسن کا علاقہ ہماری ریاست کے لیے تاج میں ایک نگینے کا مقام رکھتا ہے جس نے ہماری معیشت کو آگے بڑھایا ہے اور کئی برسوں سے نئے رہائشیوں اور آنے والوں کا خیر مقدم کیا ہے،" گورنر Hochul نے کہا۔ "نیا مڈ ہڈسن مومینٹ فنڈ اس بات کو یقینی بنانے میں مدد کرے گا کہ رہائش کی کمی کو دور کرنے، مساوی رہائش کی فراہمی، اور بڑھتے ہوئے مقامی بنیادی ڈھانچے میں اضافہ کرنے میں مدد دیتے ہوئے، اس خطے میں خاندانوں، کارکنوں، کاروباروں اور سیاحوں کے لیے ایک منزل کے طور پر کام کو جاری رکھا جا سکتا ہے جہاں کمیونٹیز کو اس کام کی سب سے زیادہ ضرورت ہے۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "گورنر Hochul کے مڈ ہڈسن مومینٹ فنڈ پر عمل درآمد کے ساتھ، رہائشیوں، ملازمین اور سیاحوں کے پاس مزید طریقے موجود ہوں گے کہ وہ کہاں رہنے، کام کرنے اور دیکھنے کا انتخاب کرتے ہیں۔ یہ فنڈ خطے میں زندگی کے مجموعی معیار کو بہتر بنانے کے لیے انتہائی ضروری، مخلوط استعمال والے اور بنیادی ڈھانچے کے پروجیکٹس کی ترقی میں ترغیب کا باعث بنے گا۔"

مڈ ہڈسن کا علاقہ سیاحوں اور نئے مستقل رہائشیوں، دونوں کے لیے ایک پسندیدہ مقام بن گیا ہے، جہاں صرف گزشتہ دو سالوں میں 33,000 سے زیادہ نئے باشندے اس علاقے میں منتقل ہوئے ہیں۔ گزشتہ سال علاقائی رہائشی گنجائش کی دستیابی ایک فیصد سے بھی کم ہونے کے ساتھ، رہائشیوں کی آمد کی معاونت کرنے کے لیے نئی ترقی کی اشد ضرورت ہے۔ \$150 ملین کے مڈ ہڈسن مومینٹ فنڈ سے مخلوط استعمال کے رہائشی اور ضروری بنیادی ڈھانچے کے ان پروجیکٹس پر توجہ مرکوز کی جائے گی جو مڈ ہڈسن کے علاقے میں رہائشی فراہمی میں اضافے کی براہ راست معاونت کرتے ہیں۔ IDAs اور LDCs سمیت، نجی کمپنیاں، غیر منافع بخش ادارے، میونسپلٹیز، اور عوامی مفاد کی کارپوریشنز درخواست دینے کے اہل ہیں اور فنڈنگ کو یکساں طور پر مخلوط استعمال کے رہائشی پروجیکٹس اور

بنیادی ڈھانچے کے ضروری پروجیکٹس میں تقسیم کیا جائے گا جس کے ایوارڈز \$2 سے \$10 ملین تک ہیں۔ تمام پروجیکٹس کے لیے 50 فیصد مماثلت درکار ہو گی۔ ESD کی ویب سائٹ پر تفصیلی معلومات دستیاب ہوں گی اور فنڈ کے کھلنے اور درخواستیں قبول کرنے کے لیے اطلاعات موصول کرنے کی خاطر دلچسپی رکھنے والی جماعتیں سائن اپ کر سکتی ہیں: ESD.ny.gov/momentum۔

مڈ ہڈسن مومینٹم فنڈ گورنر کی ریاست گیر حکمت عملی کی تکمیل کرتا ہے، جس کا حال ہی میں ان کی 2023 اسٹیٹ آف دی سٹیٹ میں اعلان کیا گیا ہے، جس میں اگلی دہائی کے دوران 800,000 نئے گھر بنا کر نیویارک کے تاریخی رہائشی بحران سے نمٹا جائے گا۔ نیویارک کے ہاؤسنگ کمپیکٹ، یعنی ایک جامع، کثیر الجہت حکمت عملی میں، ہر کمیونٹی میں رہائشی اضافے کے حصول کے لیے مقامی شرکت کے تقاضے اور مراعات شامل ہیں تاکہ ریاست کا ہر حصہ اس ہنگامی بحران کو حل کرنے میں شراکت دار ہو۔ زیادہ گنجان آباد رہائشی ترقی کے لیے اس منصوبے کے تحت MTA ریل سٹیشنوں والی میونسپلٹیز کو مقامی طور پر دوبارہ زون بنانے کی ضرورت پیش آئے گی۔

امپائر سٹیٹ ڈویلپمنٹ کے بارے میں

امپائر سٹیٹ ڈویلپمنٹ (Empire State Development, ESD) نیو یارک کی معاشی ترقی کی سربراہ ایجنسی ہے (www.esd.ny.gov)۔ ESD کا مشن یہ ہے کہ ایک مضبوط اور پھلنے پھولنے والی معیشت کو فروغ دیا جائے، نئی نوکریاں اور اقتصادی مواقع پیدا کرنے کی حوصلہ افزائی کی جائے، ریاست اور اس کی میونسپلٹیز کے لئے ریونیوز کو بڑھایا جائے، اور مستحکم اور متنوع مقامی اقتصادیات حاصل کی جائیں۔ قرضہ جات، عطیات، ٹیکس کریڈٹس اور دیگر اقسام کی مالی امداد کو بروئے کار لا کر، ESD نجی کاروباری سرمایہ کاری اور ترقی کو بڑھانے کی کوشش کرتی ہے تاکہ ملازمتی تشکیل کی حوصلہ افزائی کر سکے اور ریاست نیو یارک میں ہر جگہ ترقی کرتی کمیونٹیز کی معاونت کر سکے۔ ESD مقامی خطہ جاتی ترقیاتی کاؤنسلز (Regional Economic Development Councils) اور ریاستی آئیکنونک سیاحتی برانڈ "I LOVE NY" کی نگرانی کرنے والی بنیادی انتظامی ایجنسی بھی ہے۔ علاقائی کونسلوں اور ایمپائر سٹیٹ ڈویلپمنٹ کے بارے میں مزید معلومات کے لیے، www.esd.ny.gov اور www.regionalcouncils.ny.gov ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)